

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీశోభకృత్ నామ సంవత్సరం, దక్షిణాయణం,  
వర్షఋతువు, భాద్రపదమాసం

-148-

బహుళ త్రయోదశి-పుబ్బ  
12.10.2023 గురువారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, ఆస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి శ్లోకవ్యాఖ్యాన పురస్కరం, చతుర్దశస్కర్గ, శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

॥ శ్రీరమచంద్ర పరబ్రహ్మణే నమః ॥

అథ శ్రీమద్రామాయణే ఆదికావ్యే అయోధ్యాకాణ్డే చతుర్థశస్సర్గః

రామాభిషేకసంభారైః తదర్థముపకల్పితైః ।  
రామః కారయితవ్యో మే మృతస్య సలిలక్రియామ్ ॥ 14.16 ॥

త్వయా సపుత్రయా నైవ కర్తవ్యా సలిలక్రియా ।  
వ్యాహంతాఽస్యశుభాచారే యది రామాభిషేచనమ్ ॥ 14.17 ॥

న చ శక్తోఽస్త్వహం ద్రష్టుం దృష్ట్వా పూర్వం తథా సుఖమ్ ।  
హతహర్షం నిరానందం పునర్జనమవాఙ్ముఖమ్ ॥ 14.18 ॥

తాం తథా బ్రువతస్తస్య భూమిపస్య మహాత్మనః ।  
ప్రభాతా శర్వరీ పుణ్యా చంద్రనక్షత్రశాలినీ ॥ 14.19 ॥

తతః పాపసమాచారా కైకేయా పార్థివం పునః ।  
ఉవాచ పరుషం వాక్యం వాక్యజ్ఞా రోషమూర్చితా॥ 14.20 ॥

కిమిదం భాషసే రాజన్ వాక్యం గరరుజోపమమ్ ।1  
ఆనాయయితుమక్లిష్టం పుత్రం రామమిహోర్హసి ॥ 14.21 ॥

స్థాప్య రాజ్యే మమ సుతం కృత్వా రామం వనేచరమ్ ।  
నిస్సపత్నాం చ మాం కృత్వా కృతకృత్యో భవిష్యసి ॥ 14.22 ॥

స మన్న ఇవ తీక్ష్ణేన ప్రతోదేన హయోత్తమః ।  
రాజా ప్రచోదితోఽభీక్షం కైకేయామిదమబ్రవీత్ ॥ 14.23 ॥

ధర్మబంధేన బద్ధోఽస్మి నష్టా చ మమ చేతనా ।  
జ్యేష్ఠం పుత్రం ప్రియం రామం ద్రష్టుమిచ్ఛామి ధార్మికమ్ ॥ 14.24 ॥

తతః ప్రభాతాం రజనీమ్ ఉదితే చ దివాకరే ।  
పుణ్యే నక్షత్రయోగే చ ముహూర్తే చ సమాహితే॥ 14.25 ॥

వసిష్ఠో గుణసమ్పన్నః శిష్యైః పరివృతస్తదా ।  
ఉపగ్ర్యోహ్యశు సమ్భరాన్ ప్రవివేశ పురోత్తమమ్ ॥ 14.26 ॥

సిక్తసమ్మార్జితపథాం పతాకోత్తమభూషితామ్ ।  
విచిత్రకుసుమాకీర్ణాం నానాస్రగ్భిర్విరాజితామ్ ॥ 14.27 ॥

సంహృష్టమనుజోపేతాం సమృద్ధవిపణాపణామ్ ।  
మహెలాత్పవసమాకీర్ణాం రాఘవార్థే సముత్సుకామ్ ॥ 14.28 ॥

చందనాగరుధూపైశ్చ సర్వతః ప్రతిధూషితామ్ ।  
తాం పురీం సమతిక్రమ్య పురందరపురోపమామ్ ॥ 14.29 ॥

దదర్శాంతఃపురం శ్రేష్ఠం నానాద్విజగణాయుతమ్ ।  
పౌరజానపదాకీర్ణం బ్రాహ్మణైరుపశోభితమ్ ।  
యజ్ఞవిద్భిః సుసమ్పూర్ణం సదస్యైః పరమద్విజైః ॥ 14.30 ॥

తదంతఃపురమాసాద్య వ్యతిచక్రామ తం జనమ్ ।  
వసిష్ఠః పరమప్రీతః పరమర్షిర్వివేశ చ ॥ 14.31 ॥

సత్వపశ్యద్వినిష్కాంతం సుమంత్రం నామ సారథిమ్ ।  
ద్వారే తు రాజసింహస్య సచివం ప్రియదర్శనమ్ ॥ 14.32 ॥

తమువాచ మహాతేజాః సూతపుత్రం విశారదమ్ ।  
వసిష్ఠః క్షిప్రమాచక్ష్య నృపతేర్మామిహాగతమ్ ॥ 14.33 ॥

ఇమే గంగోదకఘటాః సాగరేభ్యశ్చ కాంచనాః ।  
ఔదుమ్బరం భద్రపీఠమ్ అభిషేకార్థమాగతమ్ ॥ 14.34 ॥

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥

॥ శ్రీకృష్ణచంద్ర పరబ్రహ్మణే నమః ॥

❁ **అథ భగవద్భక్తి ధ్యేయమ్** ❁

అచ్యుతానంత గోవింద, విష్ణో నారాయణామృత ।  
రోగానే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రియం ।  
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।  
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,  
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,  
సుధాహస్తాయ ధీమహి । తన్నో ధన్వంతరిః ప్రచోదయాత్ ।

**అథ సప్తసహస్రార్చనా**

ఆరోగ్యం పద్మబంధుర్వితరతు, నితరాం సంపదం శీతరశ్మిః,  
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।  
సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,  
దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥  
అరిష్టాని ప్రణశ్యన్తు దురితాని భయాని చ ।  
శాంతిరస్తు శుభం మేస్తు గ్రహాః కుర్వన్తు మంగళమ్ ॥



**అథ క్షమాప్రార్థనా** : యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో-స్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా,  
బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పఠస్మై,  
నారాయణాయేతి సమర్పయామి ॥



**అథ మంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

